



Data: 8 ta' Ottubru 2020

Ref.: DES 21/2020

Lil: Il-Ġenituri Kollha (Skejjel tal-Istat)

Suġġett: Attendenza għas-sena skolastika 2020-21 minhabba l-COVID-19

Għażiż Ġenitur/Kustodju Legali,

Is-sena skolastika 2020-21 bdiet nhar il-Erbgħa, 7 t'Ottubru 2020. Minhabba ċ-ċirkostanzi attwali tal-pandemija, l-attendenza tat-tifel/tifla tiegħek tinsab taħt ir-responsabbiltà shiħa tiegħek. Madanakollu, ta' min jinnota li kull persuna minorenni għandha d-dritt għall-edukazzjoni tagħha.

Għalhekk, ġentilment aqra l-**Kjarifikazzjonijiet** imniżżla hawn taħt u wara imla l-Formola A (mehmuża) u ibgħatha lill-iskola rispettiva jew b'imejl jew inkella qeghedha f'envelopp indirizzat lill-Kap tal-Iskola u impustaha fil-kaxxa tal-ittri tal-iskola, jekk inti tiddeċiedi li ma tibgħatx lit-tifel/tifla tiegħek minhabba ċ-ċirkostanzi preżenti, **sa mhux aktar tard mill-Ġimgħa, 16 ta' Ottubru 2020.**

Kjarifikazzjonijiet

1. *Studenti Vulnerabbli/F'Riskju Għoli* – il-ġenituri għandhom jimlew u jiffirmaw il-Formola A fejn jiddikjaraw li l-istudenti se jibqgħu d-dar minhabba raġunijiet mediċi. Mal-formola jrid ikun hemm iċ-ċertifikat mahruġ mill-konsulent (*E-certificates* huma aċċettati).

2. *Studenti li l-ġenituri tagħhom għażlu li jhalluhom id-dar* – dawn il-ġenituri wkoll għandhom jimlew u jiffirmaw il-Formola A fejn jassumu r-responsabbiltà shiħa tal-edukazzjoni ta' wliedhom. **Il-formola tibqa' valida sakemm ma jkunx speċifikat xort'ohra min-naha tal-Ministeru tal-Edukazzjoni u x-Xogħol fuq struzzjonijiet mahruġa mill-Awtoritajiet tas-Saħħa.**

Jekk wara ċertu żmien tkun trid li t-tifel/tifla tiegħek j/tirritorna fiżikament lejn l-iskola, ġentilment imla l-Formola B biex titlob li l-istudent jerga' jibda jattendi. Din it-talba tiġi meqjusa mill-iskola u wara tkun infurmat bil-miktub bid-data meta l-istudent ikun jista' jibda jattendi minhabba li l-iskola tkun trid tagħmel l-arrangamenti meħtieġa qabel jirritorna l-istudent mill-ġdid minhabba ċ-ċirkostanzi attwali.

Fil-każ li t-tifel/tifla tiegħek qed **j/tattendi l-iskola** u jhossu ma jiflahx/thossha ma tiflahx, se tiġi segwita l-proċedura tas-soltu, jiġifieri avża lill-iskola li t-tifel/tifla mhux se j/tattendi għax ma jiflhx u mbagħad ibgħat iċ-Ċertifikat Mediku (MC) **fejn it-tabib jikkonferma li t-tfal huma b'saħħithom (*fit for school*) u jistgħu jattendu l-iskola.** Minhabba ċ-ċirkostanzi tal-pandemija, **iċ-ċertifikat mediku qed jintalab anki għal jum wiehed ta' mard.** Iċ-ċertifikat mediku għandu jintbagħat b'imejl (scan jew ritratt) jew jitqiegħed fil-kaxxa tal-ittri tal-iskola qabel ma l-istudent jattendi l-iskola tiegħu/tagħha fiżikament.

Aħna nifhmu li dawn huma żminijiet iebsa. Madanakollu, bil-kollaborazzjoni u l-koperazzjoni ta' kulhadd, is-saħħa u s-sigurtà tat-tfal u tal-edukaturi jistgħu jkunu mharsa.

Ms Maria Mc Namara

Direttur Ġenerali
Servizzi Edukattivi



MINISTERU GHALL-EDUKAZZJONI U X-XOGHOL
DIRETTORAT GHAL SERVIZZI EDUKATTIVI